



धर्मप्रांतीय उपासना आयोग, वसई

पवित्र त्रैक्य रविवार

सकाळची प्रार्थना

महत्वाची सूचना : सुदर प्रार्थना ही ग्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड.

प्रतिसाद: आणि आम्ही तुझ्या नामाचे स्तवन करू.

आमंत्रण स्तोत्र प्रतिगीत : खरा परमेश्वर हा त्रैक्यात एक आहे आणि त्या एकात त्रैक्य आहे. चला, आपण त्याची आराधना करू या .

स्तोत्र २४

पृथ्वी व तिच्यावरील सर्व काही परमेश्वराचे आहे;
जग व त्यात राहणारे परमेश्वराचे आहेत.
कारण त्यानेच सागरावर तिचा पाया घातला,
त्यानेच जलप्रवाहांवर तिला स्थिर केले. **आमंत्रण स्तोत्र प्रतिगीत**

परमेश्वराच्या डोंगरावर कोण चढेल?
त्याच्या पवित्र स्थानात कोण उभा राहील?
ज्याचे हात स्वच्छ आहेत आणि ज्याचे मन शुद्ध आहे,
जो आपले चित्त असत्याकडे लावीत नाही,
व कपटाने शपथ वाहत नाही तो. **आमंत्रण स्तोत्र प्रतिगीत**

त्याला परमेश्वरापासून आशीर्वाद मिळेल,
आपल्या उद्धारक देवाच्या हातून तो नीतिमान ठरेल .
त्याला शरण जाणारे हेच लोक होत ;
हे याकोबाच्या देवा,
तुझ्या दर्शनासाठी उत्सुक असलेले ते हेच. **आमंत्रण स्तोत्र प्रतिगीत**

अहो वेशींनो, आपल्या कमानी उंच करा;
पुरातन द्वारांनो, उंच व्हा;
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण?
बलवान व पराक्रमी परमेश्वर,
युद्धांत पराक्रमी परमेश्वर तोच, **आमंत्रण स्तोत्र प्रतिगीत**

अहो वेशींनो, आपल्या कमानी उंच करा;
पुरातन द्वारांनो, उंच व्हा;
म्हणजे प्रतापशाली राजा आत येईल . **आमंत्रण स्तोत्र प्रतिगीत**

हा प्रतापशाली राजा कोण?
सेनाधीश परमेश्वर,
हाच प्रतापशाली राजा . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत : खरा परमेश्वर हा त्रैक्यात एक आहे आणि त्या एकात त्रैक्य आहे . चला, आपण त्याची आराधना करू या .

गीत : पवित्र त्रैक्ये गीत

प्रतिगीत १: हे पवित्र त्रैक्या, सर्व वैभव आणि अधिकार, गौरव आणि सन्मान, स्तुती आणि आराधना सदा सर्वकाळ तुझीच आहे .

स्तोत्र ६३: २ - ९

हे देवा, तू माझा देव आहेस;
मी आख्येने तुझा शोध करीन;
शुष्क, रुक्ष व निर्जल प्रदेशात माझा जीव तुझ्यासाठी तान्हेला झाला आहे,
माझ्या देहालाही तुझी उक्कंठा लागली आहे .
अशाप्रकारे तुझे बळ व वैभव पाहण्यास
पवित्रस्थानी मी तुझ्याकडे दृष्टी लाविली आहे .

तुझे वात्मल्य जीवनाहून उत्तम आहे;
 माझे ओठ तुझे स्तवन करितील .
 मी जिवंत आहे तोपर्यंत तुझा धन्यवाद असाच करीन ;
 तुइया नावाने मी आपले हात उभारीन .
 मजेने व मेदाने व्हावा तसा माझा जीव तृप्त होईल,
 आणि माझे मुख्य हर्षभरित होऊन तुझे स्तवन करील .
मी रात्री आपल्या अंथरूणावर पडून तुझे स्मरण करतो,
 व प्रहरोप्रहरी तुझे ध्यान करीत असतो .
 कारण तू माझे साहाय्य होत आला आहेस,
 म्हणून तुइया पंखांच्या सावलीत मी आनंद करीन .
 माझ्या जिवाने तुझी कास धरली आहे;
 तुझा उजवा हात मला सांभाळून धरतो ;
 पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

प्रतिगीत १: हे पवित्र त्रैक्या, सर्व वैभव आणि अधिकार, गौरव आणि सन्मान, स्तुती आणि आराधना सदा सर्वकाळ तुझीच आहे .

प्रतिगीत २: हे पवित्र त्रैक्या, सर्व चराचर सृष्टी रास्तपणे तुझी स्तुती गाते, तुला भजते आणि तुझा सन्मान करते .

काव्य - तीन युवकांचे गीतः ३५ - ६८

प्रभूच्या साच्या कृत्यांनो, त्याचा धन्यवाद गा,
 त्याची स्तवने गा आणि सर्वकाळ त्याची प्रशंसा करा .
 तारामंडळांनो प्रभूचा धन्यवाद गा, त्याची स्तवने गा
 आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
 आणि सर्वकाळ त्याची प्रशंसा करा .
 मेघातील जलांनो, प्रभूचा धन्यवाद गा, त्याची स्तवने गा
 आणि सर्वकाळ त्याची प्रशंसा करा .
 साच्या सत्तांनो, प्रभूचा धन्यवाद गा, त्याची स्तवने गा
 आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .

त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अग्नी आणि उष्णाते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हिवाळयातील थंडी आणि उळ्ळाळयातील उष्णाते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

बर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

क्षार्तींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

उजेंड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतीनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो झप्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो इस्त्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

नीतिमानांच्या आत्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्नानिया, अझारिया आणि मिखाएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .
प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

यिता, पुत्र आणि पवित्र आत्म्याची स्तुती करू या .
 तुझाच सर्वोच्च गौरव आणि स्तुती सदासर्वकाळ होवो .
 हे प्रभू, स्वर्गात तू धन्यवादित होवो .
 तुझाच सर्वोच्च गौरव आणि स्तुती सदासर्वकाळ होवो .

प्रतिगीत २ : हे पवित्र त्रैक्या, सर्व चराचर सृष्टी रास्तपणे तुझी स्तुती गाते, तुला भजते आणि तुझा सन्मान करते .

प्रतिगीत ३ : सर्व गोष्ठी त्याच्यापासून, त्याच्याद्वारे आणि त्याच्याठायी आहेत . त्याला युगानुयुग गौरव असो .

स्तोत्रः १४९

परमेशाचे स्तवन करा,
 नवे गीत गाऊन परमेश्वराचे गुणगान करा .
 भक्तांच्या मंडळीत त्याचे स्तोत्र गा .
 इस्त्राएल आपल्या निर्माणकर्त्याच्या ठायी आनंद करो;
 सियोनेची मुळे आपल्या राजाच्या ठायी उल्लास पावोत .
 ती नृत्य करीत त्याच्या नावाचे स्तवन करोत .
 डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
 तो दीनांना तारणाने सुशोभित करितो .
 भक्त गौरवामुळे उल्लासोत ;
 ते आपल्या अंथरूणांवरून हर्षघोष करोत .
 परमेश्वराची परमश्रेष्ठ स्तुती त्यांच्या कंठी असो;
 दुधारी तरवार त्यांच्या हाती असो;

तिच्या योगे राष्ट्रांचा सूड त्यांनी उगवावा
 आणि लोकांना शासन करावे .
 त्यांच्या राजांना साखळदंडांनी बांधावे
 आणि त्यांच्या सरदारांना लोग्यंडी वेडया घालाव्या .
 लिहून ठेविलेला निवाडा त्यांच्यावर वजवावा,
 हे त्याच्या सर्व भक्तांना भूषण होईल .
 परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: सर्व गोष्टी त्याच्यापासून, त्याच्याद्वारे आणि त्याच्याठायी आहेत . त्याला युगानुयुग गौरव असो .

शास्त्रवाचन

१ करिंथ १२: ४ - ६

कृपादानाचे निरनिराळे प्रकार आहेत, तरी आत्मा एकच आहे; सेवा करण्याचे निरनिराळे प्रकार आहेत, तरी प्रभू एकच आहे; आणि कार्याचे निरनिराळे प्रकार आहेत, तरी सर्वात कार्यं करणारा देव एकच आहे .

लघु प्रतिसाद

- प्रतिसादः हे पवित्र त्रैक्या, तुझी स्तुती व गौरव होवो .
प्रतिसादः हे पवित्र त्रैक्या, तुझी स्तुती व गौरव होवो .
चरणः लोक सर्वकाळ तुला धन्यवाद देवोत .
प्रतिसादः हे पवित्र त्रैक्या, तुझी स्तुती व गौरव होवो .
त्रैक्य स्तुतीः पिता, पुत्र आणि पवित्र आत्मा ह्यांचा गौरव असो .
प्रतिसादः हे पवित्र त्रैक्या, तुझी स्तुती व गौरव होवो .

जगच्याच्या स्तोत्राचे प्रतिगीत: हे ऐक्यस्वरूप पवित्र त्रैक्या, जगात अस्तित्वात असलेल्या सर्व गोष्टींच्या निर्मात्या आणि प्रशासका, तुला आता आणि सदासर्वदा गौरव आणि स्तुती असो .

जगच्याचे स्तोत्र

झस्त्राएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'
ह्याच्या घराण्यात 'बलवान् उद्धारक प्रस्थापित केला आहे;
हे त्याने युगच्या प्रारंभापासून
आपल्या पवित्र संदेष्ट्यांच्या मुखाद्वारे सांगितले होते ;'

म्हणजे आपल्या ‘शत्रूंच्या’ व आपला ‘द्वेष करणाऱ्या’
सर्वांच्या ‘हातून’ सुटका करावी;
अशासाठी की, ‘आपल्या पूर्वजांवर’ त्याने ‘दया’ करावी.
आणि त्याने ‘आपला’ पवित्र ‘करार’ म्हणजे जी शपथ
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,

ती अशी की, तुम्ही आपल्या शत्रूंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे वाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील ;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छयेत वसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जखच्याच्या स्तोत्राचे प्रतिगीत: हे ऐक्यस्वरूप पवित्र त्रैक्या, जगात अस्तित्वात असलेल्या सर्व गोष्टींच्या
निर्मात्या आणि प्रशासका, तुला आता आणि सदासर्वदा गौरव आणि स्तुती असो .

विनंत्या

प्रतिसाद : पिता, पुत्र आणि पवित्र आत्मा ह्यांचा गौरव असो .

ह्या शुभ सकाळी मोठया आनंदाने आपण पिता, पुत्र आणि पवित्र आत्मा ह्यांची आराधना करू या आणि त्यांचा
गौरव करू या . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे पवित्र वापा, आम्ही स्वतःहून काहीच करू शकत नाही . आम्हावर तुझा पवित्र आत्मा पाठव . - तो
आम्हाला आमच्या अशक्तपणात धैर्य देवो आणि तुझ्यापुढे आम्हासाठी मध्यस्थी करो . **प्रतिसाद :** पिता, पुत्र
आणि पवित्र आत्मा ह्यांचा गौरव असो .

हे देवपुत्रा, तू पित्याला तुझ्या गिरस्तसभेवर तुझा पवित्र आत्मा पाठविण्याची विनंती केलीस . - तो सत्याचा आत्मा सर्वकाळ आम्हावरोवर राहो . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे पवित्र आत्मा, ये, आणि आम्हाला तुझी विपुल फळे दे . आम्हाला प्रेमळ, आनंदी, शांतीप्रिय, सहनशील आणि दयाळू वनव - आम्हाला ऐक्य, सौम्यता, श्रद्धा, ममता, चांगुलपणा आणि शुद्धता ह्यांचे वरदान दे . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे सर्वसमर्थ वापा, तू तुझ्या पुत्राचा आत्मा आमच्या अंतःकरणात पाठवितोस . - आम्ही तुझे वारीस आणि गिरस्तावरोवर सहवारीस व्हावेत म्हणून आम्हाला तुझ्या पवित्र आत्याने भरून टाक . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे प्रभू येशू गिरस्ता, तुझ्याविषयी साक्ष देण्यासाठी तू पित्याकडून कैवारी पवित्र आत्माला पाठविलेस . - आम्हाला इतरांसमोर तुझे साक्षीदार वनव . **प्रतिसाद :** पिता, पुत्र आणि पवित्र आत्मा ह्यांचा गौरव असो .

आमच्या स्वर्गीय वापा...

समारोपाची प्रार्थना

हे परमेश्वरा, आमच्या वापा, तू तुझा सत्यवचनी शब्द आणि आम्हाला पावन करणारा तुझा आत्मा जगात पाठवून तू मनुष्यांना तुझ्या दिव्यत्वाचे रहस्य प्रकट केलेस . तीन व्यक्ती आणि एकच परमेश्वर म्हणून तुझ्या शाश्वत गौरवासह व अमर्याद वैभवासह आम्ही तुझ्यावर श्रद्धा ठेवून तुझी भक्ती करावी म्हणून आम्हाला सहाय्य कर . ही प्रार्थना आम्ही आमच्या प्रभू गिरस्ताद्वारे करतो .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद : आमेन .